

శుభకృన్నామసంవత్సరః, ఉత్తరాయణం, శిశిరఋతుః, మాఘమాసః, కృష్ణపక్షః,
ద్వితీయా తిథిః, భౌమవాసరః (మంగళవారము) - 07.02.2023 - 237వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

అథ బాణో మహాతేజాః తదా తత్ర యుధిష్ఠిర ।
తం గుహ్యనిలయం జ్ఞాత్వా ప్రాద్యుమ్నిం సుతయా తదా ।
గృహీత్వా కారయామాస వస్తుం కారాగృహే బలాత్ ॥ 38-670 ॥

స కుమారస్సుఖార్హోఽ ధ తదా దుఃఖమవాప సః ।
బాణేన ఘేదితో రాజన్ అనిరుద్ధో ముమోహ చ ॥ 38-671 ॥

ఏతస్మిన్నేవ కాలే తు నారదో మునిపుంగవః ।
ద్వారకాం ప్రాప్య కౌంతేయ కృష్ణం దృష్ట్వా వచోఽబ్రవీత్ ॥ 38-672 ॥

నారద ఉవాచ

కృష్ణ కృష్ణ మహాబాహులౌ యదూనాం కీర్తివర్ధన ।
త్వత్పాత్రో బాధ్యమానోఽ ధ బాణేనామితతేజసా ।
కృచ్ఛం ప్రాప్తోఽనిరుద్ధో వై శేతే కారాగృహే సదా ॥ 38-673 ॥

భీష్మ ఉవాచ

ఏవముక్త్యా సురర్షిర్యై బాణస్యాథ పురం యయౌ ॥ 38-674 ॥

నారదస్య వచశ్రుత్వా తతో రాజన్ జనార్దనః ।
ఆహూయ బలదేవం వై ప్రద్యుమ్నం చ మహాద్యుతిమ్ ।
ఆరురోహ గరుత్మంతం తాభ్యాం సహ జనార్దనః ॥ 38-675 ॥

తతస్సుపర్ణమారుహ్య త్రయస్తే పురుషర్షభాః ।
జగ్ముః క్రుద్ధా మహావీర్యా బాణస్య నగరం ప్రతి ॥ 38-676 ॥

అథాసాద్య మహారాజ తత్పురీం దదృశుశ్చ తే ।
తామ్రప్రాకారసంవీతాం రూప్యద్వారైశ్చ శోభితామ్ ॥ 38-677 ॥

హేమప్రాసాదసంపన్నాం నృత్తగీతైశ్చ శోభితామ్ ।
తోరణైః పక్షిభిః కీర్ణాం పుష్కరిణ్యా చ శోభితామ్ ॥ 38-678 ॥

తాం పురీం స్వర్గసంకాశాం హృష్టపుష్టజనాకులామ్ ।

దృష్ట్వా ముదా యుతాం హైమాం విస్మయం పరమం యయుః ॥38-679॥

తస్య బాణపురస్యాసన్ ద్వారస్థా దేవతాస్పదా ।

మహేశ్వరో గుహఞ్చైవ భద్రకాళీ వినాయకః ।

ఏతా వై దేవతా రాజన్ రరక్షుస్తాం పురీం సదా ॥ 38-680 ॥

అథ కృష్ణో బలాజ్జిత్వా ద్వారపాలాన్ యుధిష్ఠిర ।

సుసంక్రుద్ధో మహాతేజాః శంఖచక్రగదాధరః ।

ఆససాదోత్తరద్వారం శంకరేణాభిపాలితామ్ ॥ 38-681 ॥

తత్ర తస్థా మహాతేజాః శూలపాణిర్మహేశ్వరః ।

పినాకం సశరం గృహ్య బాణస్య హితకామ్యయా ॥ 38-682 ॥

జ్ఞాత్వా తమాగతం కృష్ణం వ్యాదితాస్యమివాంతకమ్ ।

మహేశ్వరో మహాబాహుః కృష్ణాభిముఖమాయయౌ ॥ 38-683 ॥

తతస్తా చక్రతుర్యుద్ధం వాసుదేవమహేశ్వరౌ ।

తద్యుద్ధమభవద్ద్వారమ్ అచింత్యం రోమహర్షణమ్ ॥ 38-684 ॥

అన్యోన్యం తౌ తతక్షాతే అన్యోన్యజయకాంక్షిణౌ ।

దివ్యాస్త్రాణి చ తౌ దేవౌ క్రుద్ధౌ ముముచతుస్తదా ॥ 38-685 ॥

తతః కృష్ణో రణం కృత్వా ముహూర్తం శూలపాణినా ।

విజిత్య తం మహాదేవం తతో యుద్ధే జనార్దనః ।

అన్యాంశ్చ జిత్వా ద్వారస్థాన్ ప్రవివేశ పురోత్తమమ్ ॥ 38-686 ॥

ప్రవిశ్య బాణమాసాద్య స తత్రాథ జనార్దనః ।

చక్రే యుద్ధం మహాక్రుద్ధః తేన బాణేన భరతర్షభ ॥ 38-687 ॥

బాణోఽపి సర్వశస్త్రాణి శితాని భరతర్షభ ।

సుసంక్రుద్ధస్తదా యుద్ధే పాతయామాస కేశవే ॥ 38-688 ॥

ఇతి శ్రీమహాభారతే నభాపర్వాంతర్గత అర్ఘ్నాభిహరణపర్వణి

అష్టాత్రింశాధ్యాయే ఏకోనవింశశ్లోకాః



సుభాషితమ్

మంత్రస్నానం మలస్నానం ధ్యానస్నానం చ వారుణమ్ ।
పంచమం చ జలస్నానమ్ ఇతి పంచవిధం స్మృతమ్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

